



2023/2775

21.12.2023

DIRETTIVA DELEGATA TAL-KUMMISSJONI (UE) 2023/2775

tas-17 ta' Ottubru 2023

li temenda d-Direttiva 2013/34/UE tal-Parlament Ewropew u tal-Kunsill fir-rigward tal-aġġustamenti tal-kriterji tad-daqs għal imprizi jew gruppi mikro, żgħar, ta' daqs medju u kbar

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' imprizi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE ⁽¹⁾, u b'mod partikolari l-Artikolu 3(13) tagħha,

Billi:

- (1) Ir-rekwiżiti ta' rapportar fil-qasam tal-kontabilità jsegwu diversi objettivi. Dawn ma jipprovdux biss informazzjoni għall-investituri fis-swieq kapitali iżda jagħtu wkoll rendikont tat-tranżazzjonijiet tal-passat u jsaħħu l-governanza korporattiva. Huwa importanti li dawn ir-rekwiżiti jiġu ssimplifikati biex jiġi żgurat li jissodisfaw l-għanijiet li kienu maħsuba għalihom u biex jiġi limitat il-piż amministrattiv.
- (2) Fid-dawl tal-inflazzjoni sinifikanti waqt l-2021 u l-2022, ġew rieżaminati l-kriterji tad-daqs monetarju biex tiġi ddeterminata l-kategorija tad-daqs ta' kumpanija biex jittiehed kont tal-impatt tal-inflazzjoni.
- (3) Skont id-data tal-Eurostat, fuq perjodu ta' madwar 10 snin, mill-1 ta' Jannar 2013 sal-31 ta' Marzu 2023, l-inflazzjoni kumulata laħqet l-24,3 % fiż-żona tal-euro u s-27,2 % fl-Unjoni kollha.
- (4) Għalhekk, il-Kummissjoni tqis li huwa meħtieġ li jiġu aġġustati u ttundjati, għall-inflazzjoni, il-livelli limitu msemmija fl-Artikolu 3(1) sa (7) tad-Direttiva 2013/34/UE b'25 %.
- (5) Għaldaqstant, id-Direttiva 2013/34/UE jenħtieġ li tiġi emendata kif xieraq.
- (6) Sabiex l-imprizi jew il-gruppi jkunu jistgħu jibbenefikaw malajr kemm jista' jkun mil-livelli limitu aġġustati, il-liġijiet, ir-regolamenti u d-dispożizzjonijiet amministrattivi meħtieġa għall-konformità ma' din id-Direttiva jenħtieġ li japplikaw l-aktar tard għas-snin finanzjarji li jibdew fl-1 ta' Jannar 2024 jew wara. L-Istati Membri jistgħu jippermettu lill-imprizi japplikaw dawn id-dispożizzjonijiet għas-sena finanzjarja li tibda fl-1 ta' Jannar 2023 jew warajha.
- (7) Il-Kummissjoni kkonsultat lill-Grupp ta' Esperti tal-Kumitat Ewropew tat-Titoli skont l-Artikolu 49(3a) tad-Direttiva 2013/34/UE,

ADOTTAT DIN ID-DIRETTIVA:

Artikolu 1

Emendi fid-Direttiva 2013/34/UE

L-Artikolu 3 tad-Direttiva 2013/34/UE huwa emendat kif ġej:

- (1) fil-paragrafu 1, il-punti (a) u (b) huma mibdula b'dan li ġej:

“(a) it-total tal-karta tal-bilanċ: EUR 450 000;

(b) il-fatturat nett: EUR 900 000;”

⁽¹⁾ ĠU L 182, 29.6.2013, p. 19.

- (2) il-paragrafu 2 huwa emendat kif ġej:
- (a) il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 5 000 000.
- (b) il-fatturat nett: EUR 10 000 000;”
- (b) it-tieni subparagrafu huwa mibdul b'dan li ġej:
- “L-Istati Membri jistgħu jiddefinixxu l-limiti li jaqbzu l-livell limitu fil-punti (a) u (b) tal-ewwel subparagrafu. Madankollu, il-livelli limitu ma għandhomx jaqbzu s-EUR 7 500 000 fit-total tal-karta tal-bilanċ u l-EUR 15 000 000 fil-fatturat nett.”;
- (3) fil-paragrafu 3, il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 25 000 000;
- (b) il-fatturat nett: EUR 50 000 000;”
- (4) fil-paragrafu 4, il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 25 000 000;
- (b) il-fatturat nett: EUR 50 000 000;”
- (5) il-paragrafu 5 huwa emendat kif ġej:
- (a) il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 5 000 000;
- (b) il-fatturat nett: EUR 10 000 000;”
- (b) it-tieni subparagrafu huwa mibdul b'dan li ġej:
- “L-Istati Membri jistgħu jiddefinixxu l-limiti li jaqbzu l-livell limitu fil-punti (a) u (b) tal-ewwel subparagrafu. Madankollu, il-livelli limitu ma għandhomx jaqbzu s-EUR 7 500 000 fit-total tal-karta tal-bilanċ u l-EUR 15 000 000 fil-fatturat nett.”;
- (6) fil-paragrafu 6, il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 25 000 000;
- (b) il-fatturat nett: EUR 50 000 000;”
- (7) fil-paragrafu 7, il-punti (a) u (b) huma mibdula b'dan li ġej:
- “(a) it-total tal-karta tal-bilanċ: EUR 25 000 000;
- (b) il-fatturat nett: EUR 50 000 000;”.

Artikolu 2

Traspożizzjoni

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi neċessarji sabiex jikkonformaw ma' din id-Direttiva sal-24 ta' Dicembru 2024 l-aktar tard. Huma għandhom jikkomunikaw minnufih it-test ta' dawn id-dispożizzjonijiet lill-Kummissjoni.

Huma għandhom japplikaw dawn id-dispożizzjonijiet għas-snin finanzjarji li jibdew fl-1 ta' Jannar 2024 jew wara.

B'deroga mit-tieni subparagrafu, l-Istati Membri jistgħu jippermettu lill-imprizi japplikaw dawn id-dispożizzjonijiet għas-sena finanzjarja li tibda fl-1 ta' Jannar 2023 jew warajha.

Meta l-Istati Membri jadottaw dawn id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn din ir-referenza meta ssir il-pubblikazzjoni ufficjali tagħhom. L-Istati Membri għandhom jiddeterminaw il-modalitajiet ta' din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3

Id-dhul fis-sehh

Din id-Direttiva għandha tidhol fis-sehh fit-tielet jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Artikolu 4

Destinatarji

Din id-Direttiva hija indirizzata lill-Istati Membri.

Magħmul fi Brussell, is-17 ta' Ottubru 2023.

Għall-Kummissjoni

Il-President

Ursula VON DER LEYEN